


Yib rok President Henry B. Eyring

Bin Somm'on e Counselor u lane
Bin Somm'on e Presidency



Fare Tawa'ath nima Yib ko Athamgil

Nap'an ni kugub pagal, ma kug pigpig u lane fare Galasia ni fare counselor ko district president. Gubin ngiyal' e ma fil ngog ban'en. Kugu manang e thin ni yoeg ngog: "Nap'an ni gara peri'eg be', mag pi' ngorad ni woed ni bay e magawon rorad, ma oren e ngiyal' e gur e fel' rom." Kug lamnag ni'ir be' nib moning e thin rok'. Chiney, 50 e duw nga tomren, kug guy rogon ni ke nangfan rogon fare fayleng nge yafos.

Gadad gubin ma bay e magawon rodad—nib thilthil ngiyal', ma rib gel. Gadad manang ni fare Somoel e ma pi' e pi magawon ney ngodad ni nge fal'eg rogodad ni ngad suled ngak' ngad pired Rok' ni manemus.

Fare Somoel e fil ngak' Profet Joseph Smith u lan fare Liberty Jail ni fare tawa'ath ko pi magagawon rok' era tha-peg fare yafos ni manemus ngak':

Fakag, nge yib e gapas nga daken e ya'al rom; ma tomal nge pi lumel rom e ra par ni dab ki n'uw napan;

"Ma fa'an, ni garam athamgil nib gel, ma Got era chibiyem ngalang; ni rib yo'or yay" (D&C 121:7–8).

Bo'or ban'en nibe gafgow nagdad ko biney e yafos ma woed ni rib momaw' rogon ni ngan athamgil. Woed rogon e chonggin e tabinaw nibe taga' ko n'uw ni nge rran nag e wuldug rorad. Ma bay niyad be tafiney nag, "Uw numungin nap'an ni ngad soen gad?" Ku woed rogon reb e fal'yangren nibe gay rogon ni dabi rin' e tin tagan ban'en nge lumel. Ma ku woed rogon be' nibe magagawon ni nge thapeg fa rin' e skul rok' nib t'uf ko murwel rok' ni ngayog

ni nge ayuweg e ppin rok' nge chonggin e tabinaw rok'. Ku woed rogon be' ni dariyog e murwel ngak' fa kan n'ag ko murwel rok' ma dariyog ni nge piri'eg bang ni rayog ni nge murwel riy. Ku woed rogon be' ni bay e m'ar rok fa dariy gelngin, ni rayog ni nge buch e chiney fa ta'aboch riy ko picha' ni rib tu'uf rorad.

Machane fare Got nib t'uf rodad e dar ma pi' e tiney ni nge guy dad ni ngad gafgow gad machane nge gelnag dad me pi' gelngindad.

Fare Bin Somm'on e Presidency e fil ngak Elder Parley P. Pratt (1807–57) nap'an ni kan pining ni nge mang rebi chonggin fare Quorum ko fare Ragag nge La'agruw e Apostles: "Kam un nga ban'en nib t'uf urngin e tiyan' rom ngay; . . . ni nge mon'og nigem. . . Thingar mu athamgil, mag murwel nib gel, ma bo'or e tin nib t'uf rom ni rayog ngom. . . Ya Chitmandad ni bay u Tharmiy e ke yoeg ni ngan rin'; ya fare milay' e Faen; ma fare murwel Rok'; ma ra . . . pi' e athamgil ngom . . . me chibiyem ngalang."¹

U lan fare babyor ko Hebrews, Paul e weliy mornga'agen fal'ngin ni fa'an ni rani murwel nib gel: "Ma gadad finey e ngiyal' i n'em nire n'em nibe yib ngodad e ban'en ni nge kireban'dad ngay; e aram e k yaag pulwon ngorad, ni ke gapas lanin'rad ma ke yal'uw pangirad u mit Got" (Hebrews 12:11).

Pi magagawon rodad nge lumel e rayog ni nge ayuwegdad nge gel nagdad, ma ku rayog ni nge thiliyeg rogon kanawo'en dad. Ni fa'an gadad ra sap' ngak' fare Tathapeg, ma fare yafos rodad e ran mon'og nag.

Aragon, ya n'en ni rib ga'fan ni ngan tafniyan riy e gubin ngiyal' ma nga un meybil (mu guy ko D&C 10:5; Alma 34:19–29).

Bin migid ni ngan rin' e ngan gay rogon ni ngan tay fal'ngin fapi motochiyel, ni dariy fan ni ba momaw' fa fapi lumel ni kunuygad—(mu guy Mosiah 4:30).

Ma bin dalip e n'en ni ngan rin' e ngan pigpig ngak fare Somoel (mu guy ko D&C 4:2; 20:31).

U lane pi pigpig ney ngak fare Gaa', gadad ra nang Ir me t'uf rodad. Gadad ra rin', ni fa'an ni gadad ra meybil u fithik e mich nge pigpig, ma gadad ra guy pa' fare Tathapeg nge fare Kan ni Thothup u lane yafos rodad. Bo'or i gadad nike pigpig ni ke n'uw nap'an e bay e biney e tawa'ath ko kan thothup rok'. Fa'an garam sap ko ngiyal' nem, ma garam guy me yib ngan'um e tin nib thil rom. Ma fare lumel ni ngam rin' e tagan e ra lich. Fa fare adag ni ngan rin' e tin nib mangil e ra ga'i yaan. Ma picha'an ni yad ma nangem ma gab t'uf rorad e ra ga'ar: "Ke gel e guman' nge gol rom. Ma kam thil ni ko rogom ni kafram."

Kam thil. Kam thil u daken fare Biyul rok' Yesus Kristus ni bachane kam taga' Ngak' ko ngiyal' ni ke momaw'-rogom ko lumel rom.

Gube micheg ni fare Somoel e ra yib nge ayuweg nem ko pi magagawon rom ni fa'an garam pigpig Ngak' ni nge bi'ech nag gumircha'em ko biney e kamawo'. Gube yoeg ngom ni nge pagan'um Ngak' ko gubin e pi magagawon rom.

Gum nang ni Got ni Chitmandad e ba fos ma be motoyil ngodad ma fulweg taban e meybil rodad. Gum nang ni Fak, Yesus Kristus, e fulweg taban fare malfith ko denen rodad ma ba'adag dad ni ngad suled Ngak'. Gum nang ni Chitmandad nge fare Fak e be matangiyyad ma kar fal'egnew e kanawo' ni fan dad ni ngayog ni ngad suled ngak biyay.

NOTE

1. *Autobiography of Parley P. Pratt*, ed. Parley P. Pratt Jr. (1979), 120.

ROGON NI NGAN FIL E BINEY E MULWOL

Gadad gubin ma bay e magagawon nima sikeng nag fare mich rodad nge rogon ni gadad ra athamgil. Mu tafinay nag e tin nib t'uf nge magagawon rok' e picha'-en ni gabe fanow nag. U m'on ni ngam guy rad, rayog ni ngam meybil ni kan pow'iyem ni ngam nang rogon ni ngam ayuweg rad ni ngar athamagil gad. Ku rayog

ni ngam weliy marnga'agen e chep nge fare babyor nib thothup ni weliy President Eyring, nib mu'un e meybil ngay, pigpig, nge kol falan fapi motochiyel. Ma ku rayog ni ngam weliy e tin nike buch rom u rogon ni kam tawa'ath nigem ni kayog ni ngam athamgil nib gel.

FAL' YANGREN

Nap'an ni Yim' e Fagar Rog

Rok' Samantha Linton

Nap'an u high school ni guba junior, ma fagar rog e yib e m'ar ngak' koman'ay ma nap'an ni gaman e bin migid e ran ngay me yim'. Dariy fan ni gag rebe chonggin ko fare Galasia, me yibe mo'war ngog. Kan fil ngog u lan gubin e yafos rog ni rayog ni ngugu sap ngak e Chitmandad nu Tharmiy nge fare Tathapeg ni demutrug ko ngiyal', machane dariy bi'id ni ke buch e biney rog.

Kug yor ni bukun e awa, ni gube gay rogon ni ngu pir'eg ban'en—demtrug—ko mang ni nge pi' e gapas ngog. Ra nep' nem ni yim', mug sap ko babyor ko hymnbook. Nap'an ni gube pithig fapi pages, mug aw ko biney e tang "Abide with Me; 'Tis Eventide" (*Hymns*, no. 165). Ma fare bin dalip e guruy e gin owcheg ngay:

Abide With Me; 'Tis Eventide

And lone will be the night

If I cannot commune with thee,

Nor find in thee my light.

The darkness of the world, I fear,

Would in my home abide.

O Savior, stay this night with me;

Behold, 'tis eventide.

Re guruyi tang nem e sug nigege ko gapas. Mug nang ko ngiyal' nem e gathi kemus ni rayog ni nge par fare Tathapeg rog ko re naep nem machane lr e manang rogon ni gube thamiy. Gum nang ni re t'ufeg nem ni kug thamiy ko re babyor ko tang nem e gathi kemus ni ke ayuwegeg ko chi ngiyal' nem machane ke ayuwegeg ko boech ban'en nib momaw' u lane yafos rog.

Tayoloey e be paer u Utah, USA.

Rayog ni ngam download nag e biney e tang "Abide with Me; 'Tis Eventide" ko [lds.org/go/7176](https://www.lds.org/go/7176).



Mich Tabinaew Ayuw

Ni Ngayog ni Ngar Ta'areb Gaed

Meybil nge bi'eg fapi babyor mag pir'eg e tin ngam mog. Urogon ni ngan nang fan e Relief Society me ayuweg pi fak Got nib ppin ko fapi tawa'ath ni fan ko yafos ni manemus?

“**Y**esus e yaag ngak’ ni ga’angin fare ta’abang ngak fare Chitamangin napan ni pi’ir, ko dowef nge thothup rok’, ngak fare fanow rok’ e Chitamangin,” ni fil Elder D. Todd Christofferson ko fare Quorum ko fare Ragag nge La’agruwi Apostles.

“ . . . Dabiyog ni ngad ta’arab gaed ngak’ Got nge Kristus nge mada’ ko ngiyal’ ni gubin e dodow rodad ma fan ngorow. Tiney e dabiyog ni nge buch u ta’areb e rran, machane u daken fare Kan ni Thothup, fare Somoel era powi’yidad, nge mada’ ko ngiyal’, ni gubin ngiyal’ ma bay rodad ma fare Chitamangidad e bay Rok’.”¹

Linda K. Burton, Relief Society General President, e fil rogon ni rayog ni ngad ta’areb gaed: “Tay falan fapi motochiyel e be dag rogon ni gadad ba’adag ni ngad boeded fare Tathapeg. Biney e rayog ni ngan rin’ ni woed rogon ni bay ko fare babyor ko tang: ‘I’ll

go where *you* want me to go. . . . I’ll say what *you* want me to say. . . . I’ll be what *you* want me to be.”²

Elder Christofferson e pug oren ngodad “nap’an gadad be murwel ni urngin e rran nge urngin e wiik ma ngad fol gad ko fare kanowo rok Kristus, ya’el rodad e bea pii’ matowon, fare cham u fithikdad e ra taleg, ma lumel e ra yeon.”³

Neill F. Marriott, Bin L’agruw e Counselor u langin fare Young Women General Presidency, e weliy e mich ko fare tawa’ath ni ngan ta’areb nag e kanawo’ rodad ngak Got: “Momaw’ rog ni nge thiliyeg rogon nga rogon ni guba’dag *ni ngug* rin’ e tirog u kanawo’eg, kug guy ni kanawo’ rog e dariy, ma buch’uw, ma bay nga tangin e tirok’ Yesus Kristus ban’en. [Chitmandad ni bay u Tharmiy] e ir kanawo’en ni ra fekdad ko falfalan’ u lane biney e yafos nge bin migid e yafos ni manemus ni bayi yib nga m’on.”⁴ Athamgil

gad ngad subut’an gad magdad ta’areb ngak e Chitmandadad ni bay u Thamriy nge fare Fak, Yesus Kristus.

Boech e Scriptures nge Tin ni ngan Nangfan

John 17:20–21; Ephesians 4:13; Doctrine and Covenants 38:27; reliefsociety.lds.org

PI NOTE

1. D. Todd Christofferson, “That They May Be One in Us,” *Liahona*, Nov. 2002, 72, 73.
2. Linda K. Burton, “The Power, Joy, and Love of Covenant Keeping,” *Liahona*, Nov. 2013, 111.
3. D. Todd Christofferson, “That They May Be One in Us,” 71.
4. Neill F. Marriott, “Yielding Our Hearts to God,” *Liahona*, Nov. 2015, 32.

Mu Lemnag e Pin’ey

Uw rogon ni ran rin’ e murwel rok’ Got ni nge yaag ni nge ayuweg dad ni ngad ta’arebb gad Ngak?